

মিষ্টর স্পীকর সার, অদোমগী অয়াবা লৌজরবা মতুংদা, ঐহাক্লা চহি ২০২০-২১গী বজেট অসি থমজনবগী তাঞ্জা অদু লৌজগে।

২. ঐখোয়গী সরকার অসিগী মরিশুবা বজেট অসি ঐহাক্লা লাহ্লেকচবা ফংজবা অসি ঐহাক্লী যান্না লাইবক ফবনি অমদি নুংঙাইজবা ফাওজৈ। মসিনা, ঐখোয়না হেক হৌরকপদগী হৌনা ঙাক্কনি হায়না থমখিবা চৎন-পথাপশিং অদুবু নৌহৌননা অমুক চেৎশিলহনবগী তাঞ্জা অমসু পীরি।
৩. ঐখোয়গী সরকার অসিগী হৌরাংশিং অসি মীয়ামগীদমক যাইফবদা যুস্ফম ওইবা সরকারনি অমদি ঐখোয়গী বারেপ অসি মীয়ান্না থল্লকপা রাফমদা যুস্ফম ওই। রাফম অসি সরকার অসিনা হৌখিবা চহি ৩ অসিদা লেপখিবা বারেপ অমদি থবকশিং অদুনা তাক্লি। ‘চীংদা চৎসি’, ‘খুঙ্গং চৎসি’, ‘মীয়ামগী নুমিং’ অমদি ‘চীংগী লুচিংবশিংগী নুমিং’ নচিংবা খোঙথাংশিং অমদি চিফ মিনিষ্টরগী হকশেলগী তেংবাং, চিফ মিনিষ্টরগী শোখরবশিংগী তেংবাং, ষ্টাৰ্ট-অপ মণিপুর অমদি ষ্টেন্দ-অপ মণিপুরনচিংবা যাওনা তোঙান তোঙানবা স্কীমশিং হৌদোকপা অসিনা সরকার অসিনা ষ্টেট অসিগী মীয়ামগী অপান্না অমদি তঙাইফদবশিং অদুবু ফংহনবা হোৎনবদা খোঙফম চেৎনা লেপলি হায়বসি তাক্লি।

সেক্সন - বান

লৈঙাকপা, শেল-থুম অমদি চাওখং হৌরাং

৪. ওনরেবল মেম্বরশিংনা নীংশিংবিগনি মদুদি, মমাংগী চহী, ইং ২০১৯-২০গী ওইনা ঐখোয়না লুপা কোটি ১,৪০৫গী দিফিজিট বজেট অমা লাহ্লেকখি। ইং ২০১৯-২০গী ওইনা ঐখোয়গী সরকার অসিনা চাওখং হৌরাংগীদমক্তা তঙাইফদবশিং অদু পাঙথোকপদা হেক য়ারিবমথে এদিস্লেল রিসোর্সশিং মোবিলাইজেসন তৌনবা হোৎনবা অমদি এক্সপেন্দিচর হন্থহনবা হোৎনখি।
৫. বজেট অদু লাহ্লেকপগী মতম অদুদা, ঐখোয়গী ওপন মাৰ্কেট বোরোরিং অসি শেনবা চহী ২০১৯-২০গী ওইনা লপা কোটি ৮০০দা লেপখি। ফাইনান্স একাউন্টসকী থাঈশেংবা ফিগরদা যুস্ফম ওইরগা, ঐখোয়না রাফম অসি ফাইনান্স মিনিষ্ট্রিদা পুখৎখি অমদি অহেনবা লুপা কোটি ৫৯৪ অমা পুবগী অয়াবা

অদু লৌরকপা ঙুমখি। মসিনা ঐখোয়না পেমেণ্ট তৌবদা অদুকী মতীক লায়হনখি।

৬. জিএসটি গী মখাদা লল্লোন ইতিক তৌবশিংবু হেন্না পুশিল্লরুবা অমদি যান্না চেকশিন্না চলাইবগী খোঙথাংশিং অসিনা জিএসটি কল্লেক্সন্দা হেন্না ফগৎলক্লে। মসিগী খোঙথাংশিং অসিনা এসজিএসটি খোমগৎপদা চাওনা অহোংবা পুরক্লে অমদি মসিনা মরম ওইরগা ইং ২০১৭-১৮দা লুপা কোটি ৩০১ খোমজিনবা ঙুমলন্বা ষ্টেট জিএসটি অদুদগী ইং ২০১৮-১৯দা লুপা কোটি ৬৯৫দা হেনগৎপা ঙুমখি। ইং ২০১৯-২০গী ওইনা ঐখোয়না লুপা কোটি ৮৬২কী রিভাইস তৌবা টার্গেট অসি ফংগনি হায়না পারি।
৭. এক্সাইজ দুটিজগী খুখাংদা রেভিন্যু কল্লেক্সন হেনগৎহন্নবগীদমক, ঐখোয়না এক্সাইজ দুটিগী ষ্ট্রকচর অসি হোংদোক্লে। লিকরগী মখলশিংদা চপ মান্না লেপ্পা দুটি খম্বগী মল্ভতা, মণিপুরদা একজেম্প তৌদুনা ইসু তৌরিবা লিকরশিংদসু গ্রেদেদ ষ্ট্রকচর অমা লৈরগনি। মসিগী মইে ওইনা, হেন্না ফবা মখলগী লিকর খকপা মীওই অদুনা দুটি রাংনা থিবা মথৌ তাগনি। অসিগীসু মথক্তা, লাইসেন্স অমদি রিন্যুএল ফি অসি শরুক অনি হেনগৎলে। পায়খৎলিবা খোঙথাংশিং অসিনা মমাংগী চহিদা লুপা কোটি ৮গী এন্যুএল রেভিন্যু লৈরন্বা অদুদগী চাওরান্না লুপা কোটি ১৪দা হেনগৎলগনি হায়না পারি।
৮. আর্মদ অমদি পেরামিলিটারি ফোর্সশিং অসিগী হৌজিক লৈরিবা সিএসদি কেন্টিনশিং অসিনা মখোয়গী লিকর কোটা অসি ষ্টেট অসিগী রাংমদা লৈবা বোন্দেদ রেরহাউস, মরুওইনা দিমাপুরদগী, লৌই। বোন্দেদ রেরহাউস অমা ষ্টেট অসিদা লিংখৎনবগীদমক্তা, মণিপুর বোন্দেদ রেরহাউস রুলস অসি দি মণিপুর লিকর প্রোহিবিসন এক্ট, ১৯৯১গা মান্না চৎমিন্না য়াবা মওংদা এমেন্দ তৌরে। মসিনা চহি অমদা ষ্টেট অসিদা লাইসেন্স ফি অমদি রিন্যুএল ফি ওইনা চাওরান্না লুপা কোটি ২.৩১গী অহেনবা রেভিন্যু লাকহনবা ঙুমহল্লগনি।
৯. পেট্রোল অমদি দিজলদা হৌজিক লৈরিবা ভেটগী রেট অসি হান্না মথংশিংনা চাদা ২১.২ অমদি চাদা ১০.৬ লৈরন্বদগী, ইং ২০১৯গী ওক্তোবর থাদগী মথংশিংনা চাদা ২৫ অমদি চাদা ১৪.৫ দা হেনগৎলে। মসিনা চহিগী ওইনা ভেটকী শেনফম অসি চাদা ২৯ হেনগৎহনবা ঙুমহল্লগনি পারি।

১০. ষ্টেট লোটারিগী রুলশিং অদু খঙহনজশ্ৰে অমদি টেন্দরগী থবক চথরি। মসিনা ষ্টেট অসিগী চহিগী ওইবা লুপা কোটি ১০০গী অহেনবা রেভিন্যু খোমগৎপা ঙমহল্লগনি হায়না পারি।
১১. এসেমব্লিগী সেশন অসিদা, ঐহাক্লা মণিপুর প্রোফেসন্স, ট্রেডস, কোল্লিং এণ্ড এমপ্লোইমেন্ট টেক্স এক্ট ১৯৮১ অসি এমেন্দমেন্ট তৌনবা হৌদোকপিয়ু হায়না প্রোপোজ তৌজরি মসিগী এমেন্দমেন্ট অসিনা প্রোফেসনেল টেক্স বেজ অসি পাকথোক-চাওথোকহন্দুনা টেক্স কল্লেক্সন অসি হেনগৎহনবা ঙমগনি। এদিসনেল রেভিন্যু লাকপগী খুদোংচাবা মরাং কায়না লৈতবা মণিপুর অসিদাদী প্রোফেসনেল টেক্স অসিনা রেভিন্যু কারকপগী যান্না মরু ওইবা লম্বী অমা ওইবা যাই। হৌজিক ওইরিবা প্রোফেসনেল টেক্সকী সিলিং লুপা ২,৫০০ অসি সন্নিধানগী আর্টিকল ২৭৬(২)না লেঞ্জনি। মমাংগী এমেন্দমেন্ট অসি ইং ১৯৮৯দা তৌখিবনা সিলিং অসি লুপা ৫০,০০০দা হেনগৎপীননবা ঐখোয়না ভারত সরকারগী মিনিষ্ট্রি ওফ ফাইনান্সতা চে থাজথবনি।
১২. ষ্টেট কেবিনেটনা ‘মণিপুর মুনিসিপালিটিজ প্রোপার্টি টেক্স রুলস, ২০১৯’ গী দ্রাফট এপ্রভ তৌরে। হৌজিকী ওইনা, ষ্টেটকহোল্ডরশিংদগী সজেসন পীবিরক্লবা ঙাইরি। মসি হেক চৎনবা হৌবদগীদি, মসিনা চাওরাক্লা চহীগী ওইনা ষ্টেটকী অহেনবা লুপা কোটি ৫গী রেভিন্যু কারকপা যাই।
১৩. এক্সপেন্দিচরগী মতাংদা, শেনবা চহী অসিগী ওইনা ষ্টেট অসিগী কোসোলিদেটিদ ফণ্ডগী চৎকদবা অখনবা এক্সপেন্দিচরগীদমজ্ঞা, বজেটরি আউটলে কেঞ্জিং তৌদুনা থমশ্ৰে। মসিনা, চহী অসিগী এক্সপেন্দিচর অসি লুপা কোটি ১৩০মুক হন্দুনা চাদিং তৌরবা য়ারি। মসিগা লোয়ননা ঐখোয়না ইমপ্লিমেন্টিং দিপার্টমেন্টশিংদা সেন্শ্ৰেল্লি স্পেপালর্দ ফীমশিংগী মখাদা ফণ্ড থাদোকপদা অহান-অকোন য়েংদুনা, ভারত সরকারনা মখা তানা থাদোরক্লদবা শেনফমশিং অদু শোক্তনা পীথহন্দুনা অহেনবা মীৎয়েং থমদুনা হোৎনরি।
১৪. মিষ্টর স্পীকর সার, মমাংথক্কী পোৎলুমশিং অদু কাউথোক্লুনা, ঐখোয়গী সরকার অসিনা ষ্টেট অসিগী অপূনবা ফাইনান্সিয়েল মেনেজমেন্ট অমদি ফাইনান্সিয়েল হেল্ঠ অদুবু ফগৎহনবা হোৎনবদা পূক্লিং লেপলি। সরকার অসিনা মখল কয়গী খোঙথাংশিং পায়খৎশ্ৰে অমদি পায়খৎলগনি। খরগী মমিং পঞ্জরবদাঃ

১৫. ঐখোয়না ইঞ্জিনিয়ারিং দিপার্টমেন্টশিংগী ওইনা পব্লিক ফাইনান্স মেনেজমেন্ট সিস্টেম (পিঃএফঃএমঃএসঃ) অসি ইং ২০১৯গী এপ্রিল ১দগী চৎনবা হৌশ্বে। পিঃএফঃএমঃএসঃ কী খুথাংদা, ভেগুর অমদি বেনিফিসারিশিংগী মফমদা থিহুবা তৌদনা ফগু ট্রান্সফর তৌবদা যাংশিলহন্নবা পান্দম থল্লি। পিঃএফঃএমঃএসঃ না ফগু ফ্লো অসিবু রিয়েল টাইমদা মোনিটর তৌহনবা ঙমহল্লি। মসিনা মখা তানা ফাইন্যান্সিয়েল ট্রানজেক্সন্দা অরোন অথুপ লৈহনদে অমদি বেনিফিসারিশিংদা ফগু ট্রান্সফর তৌবদা যাংশিলহল্লি, অমদি গভর্নমেন্টকী স্কীমশিং অমদি প্রোজেক্টশিংবু মপুং ফানা পায়খৎপদা তেংবাংঙি।
১৬. করিসু খহুরুদনা ৮৪৪৯দা শেল থমজিনবা অসিনা বেকিং রিসোর্স লৈতনা অচৌবা লাইএবিলিটিশিং খোক্কুনা ষ্টেট অসিগী ফাইনান্সতা চাউনা অকায়াবা পীরি। মসিগী মখজ্ঞা, মসিনা ঐখোয়গী ফাইনান্স একাউন্টস অসি ‘আউটস্টেন্ডিং দেবট’ নি হায়না উৎলি। ঐখোয়গী দেবট-জিঃএসঃদিঃপিঃ রেসিও অসি ইং ২০১৯-২০গী রিভাইস এষ্টিমেটতা চাদা ৩৭.৭৯ ওইরিবসি অসি অকিবা পোক্কিংঙাইনি অমদি মসি লৈবাক অসিগী মনুংদা খাইদগী রাংবনি। মসি মমাংদদদি প্লান ফগু লাপ্স চত্তনবা তৌরহ্ননি। প্লান অমদি নোন-প্লান খায়দোক্কুবনা, হন্দক শীজিন্নহৌদবা শেনফম অসি মথংগী চহিগী রিসোর্সনি। মমাংগী চহিদা, ৮৪৪৯দা ঐখোয়না দিপোজিট তৌবদা অথিংবা খরা থমখি। হন্দকী চহিদদি মসি পূন্না তোক্কগে হায়না লেপ্পে।
১৭. ঐখোয়না ইং ২০২০গী জানুৱারী তাং ৬তগী ইন্ফাল ইষ্টকী ট্রেজরিদা ই-কুৱের পেমেন্ট সিস্টেম অসি অহানবা ওইনা থবক তৌবা হৌরে। মসিগা ইরোইননা, হৌরাং অসি ষ্টেট অসিগী ট্রেজরি খুদিংমজ্ঞা ইং ২০২০গী ফেব্রুৱারী তাং ১১দগী পায়খৎপা হৌশ্বে। ট্রেজরিশিংদগী পেমেন্ট তৌনবগীদমজ্ঞা হৌজিক্তী বেক্কী হৌদাং অমত্তা লৈররোই অমদি মসি আরঃবিঃআইঃ গী খুথাংদগী দাইরেস্ট তৌরগনি। ঐখোয়না নুমিৎ খুদিংগী লোইশিল্লকপদা শেলগী ফিভম অদুসু খঙবা ঙমলগনি। অনৌবা সিস্টেম অসিনা ঐখোয়না পেয়িশিংদা পেমেন্ট পীবদা যাংহল্লগনি, একাউন্টিং ফগৎহল্লগনি অমদি কেস-ফ্লো মেনেজমেন্ট ফগৎহনবা ঙমহল্লগনি।

১৮. ঐখোয়না ই-জিঃআরঃএঃএসঃ (ওনলাইন গৰ্ভনমেন্ট রিসিটস একাউন্টিং সিস্টেম) চৎনহন্নবা খোঙথাংশিং হান্ননা লৌখৎশ্ৰে। মসিনা গৰ্ভনমেন্ট ফী-শিং, দুশিং অমদি অতোপ্লা রিসিটশিং ওনলাইনদা কল্লেঙ্কন তৌবা ওমহল্লগনি। মসিগী খোঙথাং অসিনা সরকারগী রেভিন্যু ফগৎহনবতা নত্তনা পল্লিক্সু শেল থিদোক-থীজিন তৌবদা লাইহল্লগনি।
১৯. মিষ্টর স্পীকর সার, ঐহাক্লা মখা চখজদ্রিঙেদা, ওসিগী চিং লেল্লাবা হাউস অসিদা ঐহাক্লা ষ্টেট অসিগী ইকোনোমিগী মরুওইবা মচাকশিং অদু অমুক্তা থমজগে।

ইকোনোমিগী ফিভম

২০. ইং ২০১৯-২০গী গ্রোস ষ্টেট দোমেষ্টিক প্রদক্ট (জিঃএসঃদিঃপিঃ) অসি ইং ২০১৮-১৯দগী চাদা ১৬ হেনগৎতুনা লুপা কোটি ৩০,১৩১ ওইগনি হায়না পারি। মথংগী শেনবা চহী ২০২০-২১দা, জিঃএসঃদিঃপিঃ অসি হৌজিক লৈরিবা প্রাইস অসিদা য়েংলবাদি, ইং ২০১৯-২০দগী চাদা ১১ হেন্না হেনগৎতুনা লুপা কোটি ৩৩,৫৬৯ ওইগনি হায়না পারি। সরকার অসিনা পায়খৎলিবা তোঙান তোঙানবা খোঙথাংশিং অসিনা মরম ওইরগা দবল দিজিট গ্ৰোঠ অসি অদুম চখগনি হায়না আশা তৌজৈ।
২১. ষ্টেট অসিগী আউন টেক্স রেভিন্যু (এসঃওঃটিঃআর) অসি পনবদা মতিক চাই। ইং ২০১৬-১৭ অমদি ইং ২০১৮-১৯গী মনুংদা ঐখোয়গী ওইবা টেক্স রেভিন্যু খোমজিনবা অসি চাওনা হেনগৎলকখি। ইং ২০১৬-১৭তা, টেক্স রেভিন্যুগী কল্লেঙ্কন অসি লুপা কোটি ৫৮৬ ওইখি অমদি মসি ইং ২০১৭-১৮দা লুপা কোটি ৭৯০দা হেনগৎখি। ইং ২০১৮-১৯দা, মসি মখা তানা ইং ২০১৭-১৮গী চাং অদুদগী চাদা ৩২ হেনগৎতুনা লুপা কোটি ১০৪৬তা হেনগৎখি। মসিগী অয়ান্বা শরুক্কা চহীশিং অসিদা জিঃএসঃটিঃ কল্লেঙ্কন তৌবনা ওইরবসু, অতোপ্লা এসঃওঃটিঃআরঃ গী আইটেমশিংদসু মপুং ফানা হেনগৎলকখি। ইং ২০১৯-২০ অমদি ২০২০-২১দা, এসঃওঃটিঃআর অসি মথংশিংনা মখা তানা লুপা কোটি ১২৪৩ অমদি লুপা কোটি ১৩২৪দা হেনগৎলক্কনি হায়না ঐখোয়না পারি।
২২. সার, অমুক হন্বা পল্লুদ্রগসু খঙনরবা রাফম অমদি, মণিপুর অসি ফাইন্যান্সিয়েল রিসোর্সকীদমক্তা সেন্সেল গৰ্ভনমেন্টতা মপুং ওইনা মীপান তাংই হায়বসিনি।

শেনবা চহী অমদা, ভারত সরকারদগী ট্রান্সফর তৌরকপা রিসোর্স অসি অপূনবা রেভিনিউ রিসিট অদুগী চাদা ৯০ ওই। ভারত সরকারগী অনকন্ডিসনেল গ্রান্টশিংগী মনুংদা, সেন্সেল টেক্সতা ষ্টেটকী সিয়র অসিনা খাইদগী অটোবা মচাক ওই। মরম অদুনা, সেন্সেল টেক্সতা ঐখোয়গী সিয়র অসিদা অহোংবা হেক লাকপদা ষ্টেট অসিগী ফাইনালতা চাওনা অকাইবা পী।

২৩. ঐখোয়গী রিসোর্স রাংপগী প্রোল্লেম অসিদা, ১৪শুবা ফাইনাল কন্মিসনগী ময়েক শেংদবা অমদি ভাপনা শাজিনবা অদুনসু হেন্না চৈথেং পীরি। ১৪শুবা ফাইনাল কন্মিসনা এসেস তৌবা সিয়র অদুগা ভারত সরকারনা সেন্সেল টেক্সশিংগী পীরক্লিবা অদুগা চাংদল্লবদা অটোবা অহোবা অমা লৈরি। অহানবা চহি মরি, হায়বদি, ২০১৫-২০১৯ ফাওবদা লৈরিবা অপূনবা তাথরক্লিবা শেনফম অসি লুপা কোটি ২২৬৫নি। ইং ২০১৯-২০ হায়বদি ১৪শুবা ফাইনাল কন্মিসনগী অরোইবা চহী অসিদা এসেসদ টেক্স দীভোল্যুসন অদুগা একচুয়েল টেক্স দিভোল্যুসন অনীগী মরজ্ঞা লৈরিবা খেল্লা অসি লুপা কোটি ২৩৪৮নি। মরম অদুনা, ১৪শুবা এফসি এরাদ (২০১৫-২০২০) ফাওবদা পূল্লপ ওইনা রাংলকপা শেনফম অসি লুপা কোটি ৪৬১৩নি অমদি মসিনা ঐখোয়গী ষ্টেটকুন্সদদি চাওনা অহোবা অমা লৈরগনি।

২৪. মিস্টর স্পীকর সার, চংলিবা চহী অসিদা, ভারত সরকারদগী পীরক্লিবা টেক্সকী সিয়র অসি হস্করজুনা ষ্টেট অসিগী ফিসকেল হেল্ঠতা চাওরবা শাফু অমা পীরি। মমাং চহীগী ফেব্রুৱারীদা থমখিবা যুনিয়ন গভর্নমেন্টকী ভোট-ওন একাউন্টসতা, মণিপুরগী সেন্সেল টেক্সকী সিয়র অসি লুপা কোটি ৫২১১ হায়না প্রোজেক্ট তৌখি। মসিনা ঐখোয়গী ইং ২০১৯-২০গী বজেট এষ্টিমেটকী রিসোর্স এষ্টিমেটকী অদুদা যুস্ফম ওইখি। ইং ২০১৯গী জুলাইগী যুনিয়ন গভর্নমেন্টকী বজেটতা, মসি লুপা কোটি ৪৯৯২দা রিভাইস তৌখি। ভারত সরকারগী ইং ২০১৯-২০গী রিভাইস এষ্টিমেটতা, মণিপুরগী সেন্সেল টেক্সকী সিয়র অসি লুপা কোটি ৪০৪৮ খক্তদা হস্করকখি। মরম অদুনা বজেট এষ্টিমেটতগী রিভাইস এষ্টিমেট ষ্টেজদা ইং ২০১৯-২০গী সেন্সেল টেক্সকী সিয়র অসি হস্কনা রিভাইস তৌদুনা লুপা কোটি ১১৬৩ হস্করে। ঐখোয়গী রিসোর্সকী বেজ পীকপনা, ষ্টেটনা অহোবা অসিবু মেসিনবগী উপাই অমত্তা লৈতে। মসিনা মরম ওইদুনা, ঐহাঙ্কা

মমাঙদা খরসু পঞ্জশ্ৰে, ঐখোয়না এদিলেল রেভিন্যু হেনগৎহন্নবা হোৎনবা অমদি এক্সপেন্দিচর হস্থহন্নবা কন্না হোৎনজরবসু, চহি অসিগী এষ্টিমেট বজেট দিফিসিটতা অসি লুপা কোটি ১৪০৫তগী লুপা কোটি ১৭২০দা হেনগৎলক্লে।

২৫. স্পীকর সার, ষ্টেটকী সেন্সেল টেক্সতা সিয়র হস্থরকপা অসিগা লোয়ননা রেভিন্যু এক্সপেন্দিচরদা হেনগৎলক্লে অসিনা ষ্টেটকী ফাইনাল অসিদা তমথীনা শাফু অমা পীরি অমদি ষ্টেট অসি রেজ এণ্ড মিস এদভাল্লেস (দব্লিউঃএমঃএ) অমদি ওভরড্রাফট তোয়না তারি। দব্লিউঃএমঃএঃ অসি কেস ইমবেলেস লৈবা অদু ঙাকথোক্লেবা মতম খরগী উপাই ওইরবসু, মসিদা রিপেমেণ্ট লাইএবিলিটিশিং অমদি ইন্টরেস্ট পেমেণ্ট তৌবা অদুসু যাওরি। মসিনা, মখা তানা ঐখোয়গী অকক্লেনা লৈজরিবা ফাইনালিয়েল রিসোর্সশিং অসি হস্থহল্লি।
২৬. ঐখোয়গী সরকার অসিনা মখা তানা শেল থুমগী ফিভম ফগৎহন্নবগী লন্বীদা অচৌবা শীংনবা অমা মায়োক্লে। ১৪শুবা ফাইনাল কমিসনগী চানদবা প্রোজেক্লেনা মরম ওইদুনা সেন্সেল টেক্সকী সিয়র পূনা হস্থরকপা, সেন্সেল্লি স্পেন্সর্দ স্কীমশিং, সেন্সেল গ্রান্টশিংনা কোন্দবা থবকশিংদা চঙবা এক্সপেন্দিচরশিং অমদি লেপ্লা লৈতনা হেনগৎলক্লেবা রেভিন্যু এক্সপেন্দিচরশিংনা পূন্নিদুনা পীরিবা শাফু অসিনা ফিসকেল দিফিজিট অমদি পব্লিক দেটশিং কন্সোল তৌবদা অরাবা ওইহল্লি। ইং ২০১৮-১৯দা ফিসকেল দিফিজিট চাদা (-) ৩.৫৫ ওইদুনা, ইং ২০১৭-১৮গী চাদা (-) ১.৪০গা চাংদল্লবদা ফিসকেল স্লীপ্লেজ থোকখি। ষ্টেট অসিনা মায়োক্লেবা ফিসকেল চেলেঞ্জশিং অসি মায়োক্লেবা ঙম্ননবা, চংলিবা চহী ২০১৯-২০ অসিদা এক্সপেন্দিচর হস্থহন্নবা হায়রিবা খোঙথাং অসি ঐখোয়না লৌখৎখি।
২৭. সার, ঐহাক্কা হাউস অসিদা ইং ২০২০-২১গী ১৫শুবা ফাইনাল কমিসনগী পীবা রিকমেন্লেসনশিং খরা থমজনবগী খুদোংচাবা অদু লৌজগে। মথংগী চহী ৫, হায়বদি ইং ২০২১-২৬ ফাওবগী অপূনবা রিপোর্ট অদু মথংগী শেনবা চহীগী মনুংদা থোক্লেগনি। ইং ২০২০-২১গী ১৫শুবা ফাইনাল কমিসনগী তেন্তকপা বারোল অদু শমলপ্লা থমজগে।
- ইং ২০২০-২১গী ওইনা, কমিসন অসিনা ষ্টেট অসিগী টেক্স দিভোল্যুসন অসি লুপা কোটি ৬১৪০ হায়না এসেস তৌরি। মসিগী ওল্ল-তেনবদা, ভারত

সরকারী ২০২০-২১গী বজেটতা ষ্টেটকী ওইবা সেন্সেল টেক্সকী সিয়াৰ অসি ইং ২০২০-২১গী ওইনা লুপা কোটি ৫৬৩০ হায়না পীরি।

- কন্মিসন অসিনা, ইং ২০২০-২১গী ওইনা রেভিন্যু দিফিসিট গ্ৰান্ট অসি লুপা কোটি ২৮২৪ মণিপুরগীদমক রিকমেন্দ তৌরি। তৌবতবু, মসি সেলরি, পেঞ্চন অমদি ইন্টরেষ্ট পেমেণ্টকী রেভিন্যু এক্সপেন্দিচরগা লোয়না ষ্টেটকী ওইবা রিসোর্স মোবাইলইজেসন ফগৎহনবগা মরী লৈননা চাং মান্না চৎমিল্লবদা যুস্ফম ওইগদৌরি। মসি ইং ২০২০-২১গী যুনিয়ন বজেটতা ময়েক শেংনা হায়খে। ইং ২০২০-২১গী ষ্টেট ১৪গী পোষ্ট-দিভোলুসন রেভিন্যু দিফিসিট গ্ৰান্টকী অপূনবা শেনফম লপা কোটি ৭৪,৩৪০ ফাইনাল কন্মিসনা রিকমেণ্ডেসন পীথিবগী ওল্ল-তৈনবদা সেন্সেল গভর্নমেন্টনা পীরিবা বজেট প্রোভিজন অসি লুপা কোটি ৩০,০০০ খক্তনি। মরম অদুনা, রেভিন্যু দিফিসিট গ্ৰান্টকী অপূনবা শেনফম অদু ফংনবগীদমক্তা, ঐখোয়না রেভিন্যু এক্সপেন্দিচর অসি রিফোর্ম তৌবা, পর্ফোম তৌবা অমদি রেভেলাইজ তৌবা মখৌ তারি।
- ১৪শুবা ফাইনাল কন্মিসনা, রিকমেণ্ডেসন অসি গ্রাম পঞ্চায়ট খক্তদা ওইখি। ১৫শুবা ফাইনাল কন্মিসননা গ্ৰান্ট অসি জিল্লা পরিষদ অমদি গ্রাম পঞ্চায়ট অনিমক্তা পীরকখি। ইং ২০২০-২১গীদমক্তা লুপা কোটি ১৭৭ রিকমেণ্ড তৌখে। শেনফম অদুগী চাদা ৫০দী ঈশিং অমদি সেনিটেশনগা মরী লৈনবা খবকীদমক খাক্তুনা থমগনি অমদি লেমহৌরিবা চাদা ৫০ অদুনা অতোপ্লা হীরমশিংগী ওইগনি।
- কন্মিসন অসিনা অর্বাণ লোকেল বোদিশিংগীদমক্তা লুপা কোটি ৮৫ রিকমেণ্ড তৌখি। মসিগী মনুংদা চাদা ৫০দী থকুবা ঈশিং অমদি সোলিদ রেষ্ট মেনেজমেন্টকীদমক খাক্তুনা থমগনি।
- রিলিফ এণ্ড দিজাষ্টর মেনেজমেন্টকী মখাদা, কন্মিসন অসিনা লুপা কোটি ৪৭ অনৌবা ষ্টেট দিজাষ্টর রিস্ক মেনেজমেন্ট ফণ্ডগী মখাদা রিকমেণ্ড তৌখে অমদি মসিগী মনুংদা লুপা কোটি ৪২না সেন্সেল সিয়াৰনি অমদি লুপা কোটি ৫না ষ্টেট সিয়াৰনি। মসি মখা তানা ষ্টেট দিজাষ্টর রেসপোন্স ফণ্ড অমদি ষ্টেট দিজাষ্টর মিটিগেশন ফণ্ডদা ৮০ঃ২০গী রেসিওদা য়েস্হোন্ধবনি।

- ইং ২০২১-২২দগী হৌদুনা কন্মিসন অসিনা সেক্তর স্পেসিফিক প্রোজেক্টশিংগীদমজ্ঞা গ্রান্ট রিকমেন্দ তৌনবগী অপান্সু ফোঙদোক্লি। মরী লৈনবা ষ্টেট অসিগী হেল্ঠ, পুলিস ট্রেনিং অমসুং হাউসিং, পিঃএমঃজিঃএসঃরাই লন্বীশিংগী মেন্টেনেন্স গ্রান্ট, প্ৰি-প্রাইমরি স্কুলশিং, জুদিসিয়রি গ্রান্টশিং অমদি ষ্টেটিসটিস্ক্স যাওরি। সেক্তরশিং অসিদা গ্রান্ট ফংনবগীদমজ্ঞা, ষ্টেট অসিনা সেক্সেল গভর্নমেন্টকা তান্নদুনা মখল মখা কয়গী শেম শাবা তঙাইফদে।
 - হীরম খরদা কন্মিসন অসিনা পার্ফরমেন্স বেজ ইন্সেণ্টিভশিং পীনবা রিকমেন্দ তৌরি। মখোয়শিং অদুদি এগ্রিকলচর, পরার সেক্তর রিফর্মস, এক্সপোর্ট যাওনা ট্রেড ফগৎহনবা, ইজুকেশনগী ইনসেণ্টিভশিং, দোমেস্টিক অমসুং ইন্টরনেস্নেল টুরিজম প্রমোট তৌবা অমসুং এসপিরেসনেল দিষ্ট্রিক্ট প্রোগ্রাম (এঃদিঃপি) নি।
২৮. সার, ঐখোয়গী লৈরিবা ইকোনোমি অসিগী দেটা অসিদা ইনফ্লেশন অমদি দিপ্রেসন যাওদনা অশেংবা মশক অদু থমজবা হায়বসি ঐখোয়গী সরকার অসিগী বারেপনি। অতোপ্লা পব্লিক লাইফকুন্না, পব্লিক ফাইনান্সতসু মনুং মপান নাইদনা ট্রান্সপারেন্সি লৈহনবা হায়বসি ঐখোয়গী অচেৎপা ফিরেপনি। ঐখোয়না সেক্তর খুদিংমক্কী ক্রিটিকেল এল্লোকেশন অমদি তঙাইফদনা খরচ তৌদবা যাদবশিং অদুবুদি ককথদনবা হোৎনজখি। মসিদি ঐখোয়গী তঙাইফদনা তৌগদবা হৌদাং অদুনি। লৈরিবা ফিভম অসি য়েংলগা, ঐহাক্লা ইং ২০১৯-২০ (রিভাইজ এষ্টিমেট)কী লুপা কোটি ১৭২০ অমদি ইং ২০২০-২১ (বজেট এষ্টিমেট) কী লুপা কোটি ৭২৩ দিফিজিট বজেট থমজরি।

সেঙ্গন - টু

ইনভেষ্টিমেন্ট, এক্সপেন্দিচর অমদি পোলিসি ইনিসিএটিভশিং

হ্যুমেন কেপিটেলদা ইনভেষ্টি তৌবা

২৯. স্পীকর সার, মণিপুরগী ওইনদি, মবুধি-মরৌশিং লৈরবা মীয়াম অসিনা খ্বাইদগী মরুওইবা রিসোর্সনি। মরম অদুনা ঐখোয়না থাজজৈ মদুদি হ্যুমেন কেপিটেলদা ইনভেষ্টি তৌবা অসিনা মতম অসিগী খ্বাইদগী চুনবনি। ঐখোয়গী সরকার অসিনা ইজুকেসন অসিবু খ্বাইদগী মরু ওইনা লৌজৈ। ইজুকেসন্দা ইনভেষ্টি তৌবা অসিনা ষ্টেট অসিদা নত্তনা লৈবাক পূম্বগী ওইনা অটৌবা কান্নবা পীরগনি। মরম অদুনা ইং ২০১৯-২০গী বজেট এষ্টিমেটতা ইজুকেসনগী লুপা কোটি ১৭৪৮ ওইরম্বদগী ইং ২০১৯-২০গী রিভাইস এষ্টিমেটতা লুপা কোটি ২০১৭দা হেনগৎহল্লে অমদি মখা তানা ইং ২০২০-২১গী বজেট এষ্টিমেটতা লুপা কোটি ২২৫২দা হেনগৎলে। শেনবা চহী অসিদা হৌদোকখিবা 'গো টু স্কুল' মিসন (স্কুল ফগৎহনসি প্রোগ্রাম) অসিনা সরকারগী স্কুলদা মগুণ লৈবা মইহে মশীং পীহনবগা লোয়ননা অফবা ইনফ্রাষ্ট্রাকচর পীদুনা অফবা মইহে মশীং তমবা ফংহল্লেবা পান্দমদা চঙশিল্লি। মসি মায়কৈ কয়াদগী পান্নরক্লি অমদি হাউস অসিগী ওনরেবল মেম্বরশিংনা মতেং চাওনা পীবদগী, মসিগী অফবা মইহে অসি ঐখোয়না তশেংনা উবা ফংলে। প্রোগ্রাম অসিগীদমত্তা লুপা কোটি ২৫ ওইরম্বদগী ইং ২০১৯-২০গী রিভাইস এষ্টিমেটতা লুপা কোটি ৪২.৫দা হেনগৎশ্বে।
৩০. হায়র ইজুকেসন অসি ষ্টেট অসি চাওখৎহনবদা যান্না মরু ওই। গভর্নমেন্ট এদেদ কলেজ ৪ (মরি) গভর্নমেন্ট কলেজদা ওনখৎশ্বে। মসিগী মনুংদা, অনি অমদি নুপীশিং খক্তগী কলেজনি অদুগা অনি অমনা চীংগী দিষ্ট্রিক্টশিংদা লৈ। ওনখৎলিবা অসিনা ষ্টেট অসিগী নুপীশিং অমদি চীংগী মফমশিংদা লৈবা মইহেরৌইশিংদা অফবা হায়র ইজুকেসন পীবা ওমলগনি। ধনমঞ্জুরি যুনিভর্সিটিদা অনৌবা কোর্স ১৯ অমসু হৌদোকশ্বে। মসিনা মইহেরৌইশিংনা তোঙান তোঙানবা হীরমশিংদা মইহে তম্বা ফংলগনি। ঐখোয়না যুনিভর্সিটি অসি মতেং পাংলি অমদি ইং ২০২০-২১গী বজেট এষ্টিমেটতা লুপা কোটি ৬ হাপ্পে।

স্কীল দিভেলপমেন্ট

৩১. সার, চুনবা স্কীল ফংহনবনা ঐখোয়গী নহাশিং অসিদা থবক পীবদা য়ান্না মতেং ওইগনি। মসিগী মথজ্ঞা, মতিক চাবা স্কীল লৈবা নহাশিংনা ওস্ত্রেপ্ৰেনোর ওইদুনা ষ্টেটকী ইকোনোমিদসু ফগংহনগনি। স্কীল দিভেলপমেন্ট প্রোগ্রামশিং অসি পিঃ এমঃকেঃভিঃরাইঃ (প্রধান মন্ত্রী কৌসল রিকাস য়োজনা), এসঃএঃএনঃকেঃএঃ এলঃপিঃ (স্কীল এক্সিজিসন এণ্ড নোলেজ এরেরনেস ফোর লাইভলিহুদ প্রোমোসন) অমদি এসঃটিঃআরঃআইঃভিঃইঃ (স্কীল ট্রেন্টিং ফোর ইন্ডাস্ট্রিয়েল ভেল্যু এনহান্সমেন্ট) নচিংবা য়াওনা তোঙান তোঙানবা স্কীমশিংগী মখাদা পায়খংলি। মসিনা ষ্টেট অসিগী মীওই কয়াদা কান্নবা পীপ্তে। স্কীল দিভেলপমেন্ট প্রোগ্রামগী মখাদা লৈরিবা বজেটরি আউটলে অসি ২০১৯-২০গী বজেট এষ্টিমেটতা লুপা কোটি ৫১ ওইরন্বদগী ২০২০-২১গী বজেট এষ্টিমেটতা লুপা কোটি ৭১দা হেনগৎলে।

হেল্ঠ ফোর ওল

৩২. ঐখোয়গী সরকারগী হকশেলগী ফ্লোগসিপ প্রোগ্রাম ওইরিবা ‘চিফ মিনিষ্টরগী হকশেলগী তেংবাং’ (সিঃএমঃএচঃটি) অসিনা সমাজগী লাইরিবা কাঙলুপশিংদা হকশেলগী অফবা লায়েং ফংহল্লি। মসিগী মতেং অসি ঐখোয়না মখা তানা পাংননবা পান্দম থল্লি অমসুং ২০২০-২১গী ওইনা বজেট এষ্টিমেটতা লুপা কোটি ২০ হাপ্পে।

৩৩. জরাহরলাল নেহরু ইন্সটিটিউট ওফ মেডিকেল সাইন্সেস (জেনিমস) অসি ষ্টেট অসিগী মশক নাইরিবা মেডিকেল ইন্সটিটিউট অমনি অমদি মসিনা ষ্টেট অসিগী মীয়ামদা অফবা মখলগী সকেগুরি অমসুং টরসিয়েরি লায়েং পীরি। ইন্সটিটিউট অসিগী তশেংনা দরকার ওইরিবশিং অসি য়েংলগা, ইং ২০১৯-২০গী বজেট এষ্টিমেটতা ইন্সটিটিউট অসিগী লুপা কোটি ৯৫ ওইরন্বা অদু ইং ২০১৯-২০গী রিভাই এষ্টিমেটতা লুপা কোটি ১০৩.৩৪দা হেনগৎলে অমদি ইং ২০২০-২১গী বজেট এষ্টিমেটতা লুপা কোটি ১১৬.৪দা হেনগৎলে।

৩৪. তিনজং কাইজংদা সমাজ অমা লৈবদা মেডিকেল ফেসিলিটিশিংদগী থোক্কপা বাইওমেডিকেল রেষ্টশিং অসি মফম চানা মেনেজ তৌবা হায়বসি তঙাইফদে। মসিগীদমজ্ঞা, ইং ২০২০-২১গী বজেট এষ্টিমেটতা লুপা কোটি ২ হাপ্পে।

৩৫. মেডিকেল, হেল্ঠ অমসুং ফেমিলি রেলফিয়ার সার্ভিসেসকী বজেটরি আউটলে অসি ইং ২০১৯-২০গী বজেট এষ্টিমেটতা লুপা কোটি ৭৪৫ ওইরন্বদগী ইং ২০২০-২১গী বজেট এষ্টিমেটতা লুপা কোটি ৮৪৬তা হেনগৎলে।

থরুবা ঈশিং অমদি সেনিটেশন

৩৬. সার, অফবা থরুবা ঈশিং অমদি সেনিটেশন ফংহনবা হায়বাসি ঐখোয়গী সরকার অসিনা পূক্ৰীং চঙলিবা হীরমনি। ইন্ফাল অমদি মসিগী অকোয়বদা লৈরিবা মফমশিং অফবা থরুবা ঈশিং পীননবা হোৎনবদা চীংখৈচীং রাটর ট্রিটমেন্ট প্লান্ট অসি যান্না মরু ওই। প্রোজেক্ট অসি খুমাং চাওশিন্না চঙশিনবা ওইবনা, মসিগীদমজ্ঞা রিভাইস এষ্টিমেট ২০১৯-২০দা লুপা কোটি ৩৫ অহেনবা ওইনা হাপ্পে। বজেট এষ্টিমেট ২০২০-২১দা লুপা কোটি ১৫ হাপ্পে। থরুবা ঈশিং ফংহনবা এনঃদিঃবিঃ-এসিষ্টেদ প্রোজেক্ট পায়খৎনবা খৌরাং তৌবা হৌরে। মসিগী প্রোজেক্ট অসিগী ওইনা ষ্টেট কম্পেন্সেন্টকী ওইনা লুপা কোটি ৮২.৫, বজেট এষ্টিমেট ২০২০-২১দা হাপ্পে।

৩৭. ইন্ফাল সিররেজ প্রোজেক্ট ফেজ-বান অসি লোইশিল্লে অমদি মসি ট্রাইয়েল রন চথরি। মসি মার্চ ২০২০ ফাওবদা কম্মিসন তৌরগনি। ইন্ফাল সিররেজ প্রোজেক্ট অসি পিঃএচঃইঃ দিপার্টমেন্টনা পায়খৎপা যাননবা, লুপা কোটি ১০ অমা রিভাইস এষ্টিমেট ২০১৯-২০দা হাপ্পে।

৩৮. থরুবা ঈশিং অমদি সেনিটেশনগী ওইনা বজেট এষ্টিমেট ২০১৯-২০দা লুপা কোটি ২৬১ ওইরন্বা অদু রিভাইস এষ্টিমেট ২০১৯-২০দা লুপা কোটি ৪২৬তা হেনগৎলে অমদি মখা তানা বজেট এষ্টিমেট ২০২০-২১দা লুপা কোটি ১০১৭তা হেনগৎলে।

চীং অমসুং তমগী মরজ্ঞা লৈরিবা মরী চেংশিলহনবা

৩৯. সার, ঐখোয়গী সরকার অসিনা মণিপুরগী চীং অমদি তম অনীগী মরজ্ঞা লৈরিবা খেলনবা অমদি লাপুবা অদু হন্থহন্ববগী খোঙথাং কয়া লৌখৎলি। ঐখোয়গী খোঙথাংশিংগী মনুংদা, ‘চীংদা চংশি’, ‘চীংমী লুচিংবংশিংগী নুমিং’ অমদি ‘চীংগী দিষ্ট্রিক্টশিংদা ইমা কৈখেল শাবা’ অসিনা ঐখোয়গী খবক অসিবু মশক তাক্লি। ওটোনোমস দিষ্ট্রিক্ট কাউন্সিলগী এমপ্লোয়িশিংগী পেন্সন পীবা হায়বাসি মতম কয়াদগী তান্নদুনা লাক্ৰুবা দিমাঙ অমদি ঐখোয়গী সরকার অসিনা এদিসিগী

- এমপ্লয়িশিংদা পেশন পীননবা বারেপ লৌরে। সরকার অসিনা থবক অসিগীদমজ্ঞা মথংশিংনা রিভাইস এষ্টিমেট ২০১৯-২০ অমদি বজেট এষ্টিমেট ২০২০-২১গী ওইনা লুপা কোটি ১৩.৫ অমদি লুপা কোটি ৩৫.২ কাইথোক্লে।
৪০. চীংগী ভিলেজ চিফ অমদি চ্যারমেন অসি সরকারগা পাউ ফাওদোক্লেবগী য়ান্না মরু ওইবা লম্বী অমনি। মখোয়গী খুঙ্গংশিং অসি চাওখৎহনবদা মখোয়গী অচৌবা হৌদাং লৈ। মখোয়না ইম্ফালদা লাকপদা লৈফম-চাফমগী অরাংপা লৈবনা, ঐখোয়গী সরকারনা গেষ্ঠ হাউস অমা শাননবা বারেপ লৌরে অমদি মসিগীদমজ্ঞা বজেট এষ্টিমেট ২০২০-২১দা লুপা কোটি ২ হাঙ্গে।
৪১. ট্রাইবেল এফিয়ারস এণ্ড হীলসকী বজেটরি আউটলে অসি বজেট এষ্টিমেট ২০১৯-২০দা লুপা কোটি ৬৭৬ ওইরম্বদগী রিভাইস এষ্টিমেট ২০১৯-২০দা লুপা কোটি ৮৮৫তা হেনগৎলে অমদি মখা তানা বজেট এষ্টিমেট ২০২০-২১দা লুপা কোটি ৯১২দা হেনগৎলে।

লৌমীশিংগী শেঙ্ছোক শরুক অনী হেনগৎহনবা

৪২. লৌউ-শিংউবনা ষ্টেট অসিগী ইকোনোমিদা অচৌবা হৌদাং অমা লৌরি অমদি মসিনা মী মশীং খ্বাইদগী য়ান্না থবক পীরি। লৌমীশিং অমদি লৌউ-শিংউগী ইকোনোমিনা মায়োক্লেবগী অরাবশিং অসি ঐখোয়গী সরকারনা খঙ্জে। ঐখোয়গী সরকারনা চাথোক হেনগৎহনবা অমদি মসিগা লোয়ননা লৌমীশিংগী ইনকম হেনগৎহনবা তোঙান তোঙানবা খোঙথাংশিং লৌখৎলি। স্পীকর সার, সরকার অসিনা লেপ্পা লৈতনা হোৎনজবা অদুনা, ষ্টেট অসিনা ২০২০গী জানুৱারী ২দা কেটাগোরি-থ্রিগী মখাদা খ্বাইদগী মইহে-মরোং পুথোকপগীদমক কৃষি কৰ্ম্মান এৱার্দ ফংলকখিবনি হায়বসি ঐহাক্কা পঞ্জনিংই।
৪৩. ২০১৯গী খারিফ সিজন্দা, নোং ঈশিংগী অরাংপা লৈখি। ইকং থোক্লে হায়না লাউথোকখি অমদি ইকং থোক্লেবা মফমশিংদা তারিবা অরাবশিং অদু কোক্লেবগী কম্পেলেটরি ক্রোপ প্লান অমা পায়খৎখি। মসিগীদমজ্ঞা লুপা কোটি ৬.০৩ কাইথোকখি অমদি মসি রিভাইস এষ্টিমেট ২০১৯-২০দা যাওরি।
৪৪. লৌউ-শিংউগী বজেটরি আউটলে অসি ইং ২০১৯-২০গী বজেট এষ্টিমেটতা লুপা কোটি ৩১৬ ওইরম্বদগী ২০১৯-২০গী রিভাইস এষ্টিমেটতা লুপা কোটি

৩২৯দা হেনগৎলে অমদি মখা তানা ইং ২০২০-২১গী বজেট এষ্টিমেন্টা লুপা কোটি ৩৮৮দা হেনগৎলে।

৪৫. আইনা যাদবা মওংদা পোপ্লি পাস্বী থাবনা সমাজদা দ্রগনা পীবা চৈথেং হেনগৎহল্লি। মসিগী সমস্যা অসি সরকার অসিনা খঙই অমদি অসিগুস্বা খবকশিং অসি থিংননবা সরকারনা খোঙথাংশিং লৌখৎলি। পোপ্লি ফার্মশিং পাক্কুনা যানুৎপা অসি ষ্টেট অসিদা পায়খৎলি। মসিগী মলুত্তা, পোপ্লি থাবদা যাওরিবা লৌমীশিং অসিনা হিংজননবা অতোপ্লা পান্নে অমা পীননবা হোৎনরি। ঐখোয়না - 'কলটিভেসন ওফ হোর্টিকলচর ক্রোপস এজ এন অলটরনেটিভ টু পোপ্লি কলটিভেসন' হায়বা স্কীম অমা হৌদোক্কগনি অমদি অহানবগী ওইনা বজেট এষ্টিমেন্ট ২০২০-২১দা লুপা লাখ ৫০ হাঙ্গে।
৪৬. সার, মইে মরোং নীংথিজনা পুখোকপা হায়বসি ইথে-লৌখোং ফবা তঙাইফদে। ঐখোয়গী সরকার অসিনা ইথে লৌখোং ফগৎহল্লুনা লৌফমশিং অসি পোখোক-চাখোক হেনগৎহল্লবা কন্না হোৎনরি। মসিগীদমক্তা, ইথে-লৌখোংগীদমক্তা বজেট এষ্টিমেন্ট ২০১৯-২০দা লুপা কোটি ৩৩৬ ওইরস্বদগী রিভাইস এষ্টিমেন্টা লুপা কোটি ৪৫৬ ওইস্বে অমদি মখা তানা বজেট এষ্টিমেন্ট ২০২০-২১দা লুপা কোটি ৫০৩দা হেনগৎলে। খৌবাল মল্টিপার্পজ প্রোজেক্ট অমদি দোলাইথাবি বেরেজ প্রোজেক্টকী ফিল্ট চেয়েল দিষ্ট্রিব্যুসন সিস্টেম শেমগৎপা যাওশিল্লবগীদমক্তা, এলঃটিঃআইঃএফঃ কী মখাদা নাবার্দতগী লোন ফংলে অমদি ২০২০-২১দা প্রোজেক্ট অসি লৌশিল্লগনি।

টেক্সটাইলস অমসুং ইন্দষ্ট্রিজ

৪৭. ষ্টেট অসিদা অটোবা ইন্দষ্ট্রিজগী খবকশিং পায়খৎত্রবসু, সরকার অসিনা হীরম অসিদা এমপ্লোইমেন্টকী অটোবা মফম অমা ওইবা গুমগনি অমদি ষ্টেট অসিগী ইকোনোমিক গ্রোঠকী অটোবা মচাক অমা ওইগনি হায়না থাজ্জে। সেক্তর অসিগীদমক্তা বজেট এষ্টিমেন্ট ২০১৯-২০দা লুপা কোটি ১৭৭ ওইরস্বা অদু বজেট এষ্টিমেন্ট ২০২০-২১দা লুপা কোটি ১৮৬তা হেনগৎলে।
৪৮. ঐখোয়গী লৈবাক অসিদা, লৈবাক অসিগী জিদিপি গী চাদা ৩০দী, এমঃএসঃ এমঃইঃ দগী লাকই অমদি এমঃএসঃএমঃই শিংনা ফগৎলকপা অসিনা লৈবাক অসিগী ইকোনোমি ফগৎলকপগী খুদম ওইরি। স্পীকর সার, মিনিষ্ট্রি ওফ

এমঃএসঃএমঃইঃ না পীরকপা রিপোর্টকী মতুং ইন্না, অৰাং নোংপোক ষ্টেটশিংগী মনুংদা মণিপুরনা এমঃএসঃএমঃইঃ রেজিষ্টর তৌবা খ্বাইদগী মশীং য়ান্বা ষ্টেট ওইরে হায়না ফোঙদোকচবা অসিদা ঐহাক্লা চাওথোকচবা পোকচৈ। মণিপুরদা অনৌবা বিজিনেস কয়া যাঙনা পায়খৎনরক্লি হায়বসি রিপোর্ট অসিগা লোয়ননা ষ্টেট গভর্নমেন্টকী অনৌবা বিজিনেস রেজিষ্ট্ৰেসন তৌবগী দেটানা তাক্লি। ইং ২০০৫দগী ২০১৯ ফাওবদা অনৌবা বিজিনেস ১৬,৩৮১ রেজিষ্টর তৌরকশ্বে। মসিগী মনুংদা, চাদা ৬৩গী চাং ওইবা বিজিনেস মশীং ১০,৩৫২ অসিনা ইং ২০১৭-১৯দা রেজিষ্টর তৌরকখিবনি। নুপীনা লুচিংবা ওল্লেপ্ৰেনোরসিপতা, ষ্টেট সরকার অসিনা অঙম্মখে ইনখৎনবা হোংনজৈ অমদি মসিমক এমঃএসঃএমঃইঃ মিনিষ্ট্ৰিগী রিপোর্টতা মণিপুরনা লৈবাক অসিগী নুপীনা বিজিনেস মপু ওইবগী মতাংদা খ্বাইদগী মকোক ওই হায়না উৎলিবা অসিনা তাক্লি। মরিপুদদী চাদা ৫০ বিজিনেসতী নুপীশিংনা চলাই অদুবু নেম্লে এভেৰেজদী চাদা ২০ খক্তনি।

৪৯. য়াইথিবী খুল্লোদা মেগা ফুদ পার্ক অমা, লুপা কোটি ৮১.৮৩ চঙনা শেমগৎলগনি। মসিগীদমক্তা, সরকারনা লম পীরে। ফণ্ড অসিগী শরুক খরনা মিনিষ্ট্ৰি ওফ ফুদ প্রোসেসিং ইন্ডষ্ট্ৰিজদগী ওইগনি অমদি শরুক খরনা নাবার্দকী ফুদ প্রোসেসিং ফণ্ডদগী লোন ওইনা ওইগনি। দি মণিপুর ফুদ ইন্ডষ্ট্ৰিজ কোর্পোৰেসন লিমিটেদ না প্রোজেক্ট অসিগী ইমপ্লিমেন্টিং এজেন্সি ওইগনি।

রুরেল দিভেলপমেন্ট

৫০. সার, ঐখোয়না চেৎনা খাজজৈ মদুদি খুঙ্গং চাওখৎতনা ষ্টেট অসি খক চাওখৎপা ওল্লোই। তোঙান তোঙানবা সেক্সেল স্প্যান্ড স্কীমশিং অমদি প্রোজেক্টশিং বজেট অসিদা মতেং পীরি। খুদম ওইনা পঞ্জরবদা, খুঙ্গংগী লক্ষীশিং ফগৎহন্নবগীদমক, সরকার অসিনা অহেনবা লুপা কোটি ৪৩.১১, রিভাইস এষ্টিমেট ২০১৯-২০দা পিঃএমঃজিঃএসঃরাইঃ (প্রধান মন্ত্রী গ্রাম সড়ক যোজনা)গী মখাদা হাপ্পে। রুরেল দিভেলপমেন্টকী বজেটরি আউটলে অসি রিভাইস এষ্টিমেট ২০১৯-২০দা লুপা কোটি ১৮৬৯ ওইরন্বা অদুদগী বজেট এষ্টিমেট ২০২০-২১দা লুপা কোটি ২৭১৪দা হেনগৎলে।

পল্লিক বার্ষিক

৫১. সার, সরকারগী বিল্ডিংশিং, লম্বী অমদি থোং শেমগৎপা অমদি ফিভম ফনা থম্বা যাওনা পল্লিক বার্ষিক অসি সরকারগী যান্না মরু ওইবা শরুক অমনি। মসিগী মরুওইবা অসি য়েংলগা, পল্লিক বার্ষিকী বজেটরি আউটলে অসি ইং ২০১৯-২০গী বজেট এষ্টিমেটতা লুপা কোটি ৮৫৫ ওইরম্বা অদুদগী ইং ২০২০-২১গী বজেট এষ্টিমেটতা লুপা কোটি ৮৯৫দা হেনগৎলে।
৫২. সরকার অসিনা ইংএঃপিঃ ফণ্ডিংগা লোয়ননা ইম্ফাল রিং রোদ অসি শেমগৎনবা পান্দম থল্লি। প্রোজেক্ট অসি হেক লোইবগা ইম্ফাল সহর ময়ায়দা লৈরিবা ট্রাফিকী অচীনবা অসি হন্থহল্লগনি অমদি ইকোনোমিসু ফগৎহল্লগনি। প্রোজেক্ট অসিগী অহানবা ওইনা নৈননবা অমদি য়েংশিল্লবগীদমক রিভাইস এষ্টিমেট ২০১৯-২০দা লুপা লাখ ৯৫ হাপ্পে। মখা তানা, থবক অসি য়াংশিল্লবগীদমক এদিবি এসিসটেদ এসঃআরঃসিঃআইঃপিঃ (সাসেক রোদ কন্সট্রাক্টিভিটি ইনভেস্টমেন্ট প্রোগ্রাম) কী স্টেট কম্পানেন্ট ওইনা রিভাইস এষ্টিমেট ২০১৯-২০দা অহেনবা লুপা কোটি ৮.৭৪ অমগসু 'ইম্ফাল-কাংচুপ-তমোংলোং' লম্বী শেল্লবা অমদি থবক য়াংশিল্লবগীদমজ্ঞা হাপ্পে।

টুরিজম

৫৩. সার, ঐখোয়গী টুরিজমগী পোটেসিয়েল অসি মপান নাইদবনি। টুরিজমনা স্টেট অসিগী রেভিনিউ চাং নাইনা লাকহনবতা নত্তনা স্টেট অসিগী নহাশিংদসু থবক পীবা গুমগনি। ঐখোয়গী লৈবাক অসিগী অতোপ্লা মফমশিং অমদি মালেমগী অতৈ মফমশিংদগী টুরিস্টশিং পূক্কাং চিংশিননবগীদমজ্ঞা তোঙান তোঙানবা কুমহৈ হরাও কয়া শীল-লাঙলি। কুমহৈ -হরাওশিং অসি ঐখোয়না মখা তানা মতেং পাংখিগনি। মসিগী মথজ্ঞা, টুরিস্ট স্পোন্সিং শেমগৎপসু মথৌ তারি অমদি টুরিস্ট স্পোন্সিং অসিদা মতিক চাবা ইনফ্রাষ্ট্রাক্চারসু থম্বা তঙাইফদি।
৫৪. সরকার অসিনা স্টেট অসিগী দিষ্ট্রিক্ট খুদিংমজ্ঞা টুরিস্ট স্পোন্সিং শেমগৎনবা পোরম য়াংলি অমদি মসিগীদমজ্ঞা বজেট এষ্টিমেট ২০২০-২১দা লুপা কোটি ১৮ খাজুনা থল্লি। মালেমগী খাইদগী রাংবা রেলরে ব্রিজ অসি নোনেদা শারি। মফম অসি ঐখোয়না টুরিস্টশিংগী খোইদাফম ওইহনবা হোৎনরি অমদি মসিগীদমজ্ঞা বজেট এষ্টিমেট ২০২০-২১দা লুপা কোটি ৩ হাপ্পে। ইন্টিগ্রেটেদ

টুরিষ্ট দেষ্টিনেসন অমদি সার্কিটকী ইনফ্রাষ্ট্রাকচর শেমগৎ শাগৎনবগীদমক্তা লুপা কোটি ৫.৭৭ অমসু বজেট এষ্টিমেট ২০২০-২১দা হাপ্পে।

৫৫. ইন্ফাল - মন্দলে ফ্লাইট সার্ভিস অসি হন্দকী চহী অসিদা অমুক নৌহৌননা হৌদোকপা যানা লৈরি। মসিগী ফ্লাইট সার্ভিস অসিগীদমক্তা রিভাইস এষ্টিমেট ২০১৯-২০দা লুপা কোটি ৭ হাপ্পে। চহি অসিদা ইন্ফাল-মন্দলে বস সার্ভিসসু হৌদোকপা যানা লৈরি অমদি ইং ২০১৯-২০গী রিভাইস এষ্টিমেটতা মসিগীদমক্তা লুপা লাখ ৫০ হাপ্পে। খোঙথাংশিং অসিনা কলচরেল অমদি ইকোনোমিগী মরী ফগৎহনবতা নত্তনা টুরিষ্টশিংসু পুশিল্লক্কনি। মেদিকেল টুরিজম অসিসু অতোপ্লা হীরম অমনি অমদি মমল হোংবা অমদি অফবা মখলগী মেদিকেল সার্ভিস লৈবনা হীরম অসিদা ষ্টেট অসিগী পোটেন্সিয়েল যান্না লৈ।

ফোরেষ্ট অমসং ইনভাইরোনমেন্ট

৫৬. সার, ঐখোয়গী সরকার অসিনা ইনভাইরোনমেন্ট কনবা অমদি উমংগী লম অমদি লমলকী শা-উচেকশিং ঙাক-শেনবদা প্রাইওরিটি পীরি। চিফ মিনিষ্টরগী গ্রিন মণিপূর মিসন অসি হীরম অসিগী তঙাইফদবশিং অদুদা যাঙশিল্লবাগীদমক মীৎয়েং চঙলি। মিসন অসিগীদমক বজেট এষ্টিমেট ২০২০-২১দা লুপা কোটি ১গী বজেটরি এল্লোকেসন থল্লে।
৫৭. সার, ভারত সরকারগী মিনিষ্ট্রি ওফ ইনভাইরোনমেন্ট এণ্ড ফোরেষ্টনা 'রিজুভিনেসন এণ্ড কনজরভেসন ওফ নম্বুল রিভর' প্রোজেক্টকীদমক লুপা কোটি ৯৭.৭২ সেক্সসন তৌরক্লে। প্রোজেক্ট অসিনা কিলোমিটর ৯.১৫ শাংবা, ইরোইশেম্বদগী হৈরাংগোইথোং ফাওবগী নম্বুল তুরেলগী মরীল অসি পোল্লসন ফ্রি ওইহল্লগনি। মসিনা লোক্তাক পাৎতা অমোৎপা ঈশিং তাহনবা হম্বুহল্লগনি। প্রোজেক্ট অসিগীমক্তা হৌজিক ফাওবদা লুপা কোটি ১৮ কাইথোকথ্লে। লোক্তাক পাৎ শেমগৎ শাগৎনবগীদমক্তা সেন্লেল্লি স্পেসার্দ স্কীম অমদি প্রোজেক্টশিংগী মওংদা অহেনবা ফণ্ড পুরক্কবসু হোংনরি।
৫৮. ফোরেষ্ট অমসং ইনভাইরোনমেন্টকীদমক বজেটরি আউটলে অসি ইং ২০১৯-২০গী বজেট এষ্টিমেটতা লুপা কোটি ২৩২ ওইরম্বদগী ২০১৯-২০গী রিভাইস এষ্টিমেটতা লুপা কোটি ৩৫৪দা হেনগৎলে অমদি মখা তানা ইং ২০২০-২১গী বজেট এষ্টিমেটতা লুপা কোটি ৪৯১দা হেনগৎলে।

জনেলিষ্ট ব্লেফিয়ার

৫৯. সার, মীয়াম অমদি সরকার অনীগী মরক্তা পাউ ফাওদোকুবা অমদি রাখল লৌশিং তাথোক তাশীন তৌনবা অসি হেনগৎহনবা ঐখোয়না কন্না হোৎনজরি। মিদিয়াপার্সনশিংগী য়াইফ থৌরাং পায়খৎপা হায়বসি সরকার অসিগী পান্দমনি। মণিপুর জনেলিষ্ট পেন্সন স্কীমগী মখাদা, রিতাইয়র তৌখ্রবা জনেলিষ্টশিংগী ওইনা থাগী লুপা ৪০০০ অদুগা ফেমিলি পেন্সন ওইনা লুপা ২০০০ পীরি। ঐখোয়না পেন্সন স্কীম অসিগী ওইনা বজেট এষ্টিমেট ২০১৯-২০দা লুপা লাখ ৫ লৈরম্বা অদু রিভাইস এষ্টিমেট ২০১৯-২০ অমদি বজেট এষ্টিমেট ২০২০-২১ অনিমক্তা লুপা লাখ ২০দা হেনগৎলে।

সেদুল কাষ্ট, মাইনোরিটিজ অমদি আদর বেকরাদ ক্লাসশিং

৬০. ষ্টেট অসিনা, মরুওইনা, সেদুল কাষ্ট, মাইনোরিটিশিং অমদি আদর বেকরাদ ক্লাসশিংগী কাঙলুপতা চিংলিবা প্রজাশিংগী পুল্লি মহিং ফগৎহন্দনা মাঙদা চঙশিনবা ওল্লোই। প্রাইম মিনিষ্টর জন রিকাস কার্যক্রম (পিঃএমঃজেঃডিঃকেঃ) গী মখাদা, রেসিডেন্সিয়েল স্কুল বিল্ডিং, হোস্টেলশিং অমদি বাটর সপ্লাই স্কীমশিং শেমগৎ শাগৎপা অমদি মাইনোরিটিনা কূৎনা তাবা ব্লোকশিংদা সধভারনা মান্দপ শাবগী থবক পায়খৎলি।

৬১. রাজ্য সরকার অসিনা সরকারগী স্কুলগী মহৈরোয়শিংগী ওইনা তোঙান তোঙানবা ওল্লেপ্ৰেনোরসিপ দিভেলপমেন্ট প্রোগ্রামশিং (ইঃদিঃপিঃ), স্কীল দিভেলপমেন্ট প্রোগ্রাম (এসঃদিঃপিঃ) অমদি কোচিং প্রোগ্রামশিং পায়খৎলি। সেদুল কাষ্ট, মাইনোরিটি অমদি ওবিসিগী প্ৰি-মেট্রিক, পোস্ট-মেট্রিক অমদি মেরিট-কম-স্কোলারসিপ পীরি।

৬২. রাজ্য সরকার অসিনা বাকফ বোর্ড-মাদ্রাসা মোর্দনাইজেসন তৌবা অমসুং চহীগী হজ লাইখুরুম্বা চৎপদা মতেং পাংখিগনি। মসিগীদমক্তা, লুপা কোটি ১.৫০ অমদি লুপা লাখ ৫০ বজেট এষ্টিমেট ২০২০-২১দা থাক্লে। সেদুল কাষ্ট, মাইনোরিটি অমদি আদর বেকরাদ ক্লাসশিংগী বজেটরি আউটলে অসি বজেট

এষ্টিমেট ২০১৯-২০দা লুপা কোটি ১১২ ওইরন্বদগী বজেট এষ্টিমেট ২০২০-২১দা লুপা কোটি ২৭৫দা হেনগৎলে।

কোর্পস ফণ্ড

৬৩. স্পীকর সার, ষ্টেট অসি খোঙজেল য়াঙনা চাওখৎননবগীদমক্তা ফণ্ড য়ান্না মরাং কায়না চঙলকপা মথৌ তাই। সেল্লেল্লি স্পেপালর্দ স্কীমশিংদগী ফণ্ড হেন্না চঙলকপা হায়বসি ষ্টেটকী ওইনা চান্নবা সিয়র মতিক চানা থন্বগী মখা পোল্লি। চপ চাবা দরকার ওইরিবা অদু লেপ্পা ওমদবনা মরম ওইরগা ষ্টেটকী চান্নবা সিয়র খাকপা হায়বসি অরাবা অমদি ওইরি। পীরক্কনি খল্লুবগা, কাইথরক্কিবা সেল্লেল সিয়র অনীগী মরক্তা অচৌবা অহোবা অমদি অদুমক লৈরি। তোঙান তোঙানবা সেল্লেল্লি স্পেপালর্দ স্কীমশিংগী চান্নবা ষ্টেট সিয়র পীননবা হোৎনরবসু, অরাংপা কয়া মেনখৎননবগীদমক্ত, ঐখোয়না 'ষ্টেট সিয়র কোর্পস' অমা শেমনবা প্রপোজ তৌজরি। কোর্পস অসিগীদমক্তা বজেট এষ্টিমেট ২০২০-২১দা লুপা কোটি ২০০ খাঙ্কুনা থমলে।
৬৪. মথক্তা পঞ্জশ্রিবা অসিগী মথক্তা, 'দিভেলপমেন্ট কোর্পস' অমা তোঙান্না শেল্লে অমদি বজেট এষ্টিমেট ২০২০-২১গী ওইনা লুপা কোটি ১৩০ খাঙ্কু। মসিগী কোর্পস ফণ্ড অসি অখল্লবা প্রোজেক্টতা ফণ্ড থাদনবনি অমদি মসিনা ষ্টেট অসিদা ময়েক শেংনা অহোংবা পুরকপা ওমহনগনি।

সেক্সন - খি

রিভাইস এষ্টিমেট ২০১৯-২০ অমসুং বজেট এষ্টিমেট ২০২০-২১

রিভাইস এষ্টিমেট ২০১৯-২০

৬৫. ইং ২০১৯-২০গী বজেট এষ্টিমেটতা, অপূনবা পানখিবা এক্সপেন্দিচর অসি লুপা কোটি ১৬,১১৭নি। রিভাইস এষ্টিমেট ২০১৯-২০দা অপূনবা এক্সপেন্দিচর অসি লুপা কোটি ২০,৬০৭দা রিভাইস তৌখি। ২০১৯-২০গী রিভাইস এষ্টিমেটকী মনুংদা, লুপা কোটি ৪,২৩৪ অসিনা ষ্টেটকী কোলোলিডেটেদ ফগুগী মখাদা লৈবা চার্জদ এক্সপেন্দিচরনি অমদি লেমহৌরিবা লুপা কোটি ১৬,৩৭৪ অসিনা ভোটেদ এক্সপেন্দিচরনি।
৬৬. ইং ২০১৯-২০গী বজেট এষ্টিমেটতা রেভিন্যু রিসিট অমদি কেপিটেল রিসিট অসি মথংশিৎনা লুপা কোটি ১৩,১৫৭ অমসুং লুপা কোটি ১,৪৭৮ ওইগনি হায়না পাখি। মসি হৌজিকী রিভাইস এষ্টিমেট ২০১৯-২০দা মথংশিৎনা লুপা কোটি ১৩,৮৯৭ অমদি লুপা কোটি ৪,৬০৫দা রিভাইস তৌরে। রিভাইস এষ্টিমেটতা কেপিটেল আউটলে অসি লুপা কোটি ২,২৬৭ ওইরন্বদগী লুপা কোটি ২,৯৫৯ ওইদুনা মশক থোক্কা চাওনা হেনগৎলে।
৬৭. মমাওদা পঞ্জখিবগুম্মা, তনিক-তনিক্কা লৈবা ফাইন্যান্সিয়েল সিচুয়েসন ওইবনা, ষ্টেট অসিনা থেংখাং কয়ারক্তা রেজ এণ্ড মিন্স শীজিম্মখি অমদি বেলেসনা পোজিটিভ হেক ওইবগা মথন্তা শীংদোকচখি। মসিনা পীজরিবা মশীংশিং অসি রেজ এণ্ড মিন্স অমদি রিপেমেণ্ট যাওনা উৎচরবনি।
৬৮. রিসিট অমদি এক্সপেন্দিচরশিং লোইনমক য়েংদুনা, হন্দকী চহী অসিগী বজেটরি দিফিসিট অসি ইং ২০১৯-২০গী বজেট এষ্টিমেটকী লুপা কোটি ১,৪০৫ দিফিসিট ওইখিবদগী লুপা কোটি ১,৭২০ ওইগনি হায়না পারি। রিভাইস এষ্টিমেট ২০১৯-২০গী ফিস্কেল দিফিসিট অসি লুপা কোটি ২৬৭০ ওইগনি হায়না পারি অমদি মসি জিঃএসঃদিঃপীঃ গী চাদা ৮.৮৬নি।

বজেট এষ্টিমেট ২০২০-২১

৬৯. সার, ঐহাক্কা ইং ২০২০-২১গী বজেট এষ্টিমেটতা মায় অমুক ওগিনজগে। অপূনবা রিসিট অসি লুপা কোটি ২০,১৪৬ ওইগনি হায়না পারি। রেভিন্যু রিসিটনা লুপা কোটি ১৮,০৮৩ অমদি কেপিটেল রিসিটনা লুপা কোটি ২,০৬৩

ওইগনি পাৰি। ইং ২০২০-২১গী বজেট এষ্টিমেন্টতা ষ্টেটকী আউন টেক্স অমদি নোন-টেক্স রিসিট অসি মথংশিংনা লুপা কোটি ১,৩২৫ অমদি কোটি ২৫৭ ওইগনি পাৰি। সেন্সেল টেক্সেস অমদি দ্যুটিশিংদগী ফংলক্কদবা ষ্টেটকী সিয়ান অসি ২০২০-২১গী বজেট এষ্টিমেন্টতা লুপা কোটি ৫,৬৩০ ওইগনি হায়না পাৰি। মসি ২০১৯-২০গী রিভাইস এষ্টিমেন্টতগী চাদা ৩৯ হেনগৎলে।

৭০. চহি ২০২০-২১গী ওইনা, ষ্টেটকী কোসোলিদেটেদ ফণ্ডদগী লুপা কোটি ২১,২২৪গী অপূনবা এক্সপেন্দিচর অমা ঐহাক্কা প্রোপোজ তৌজগে। অপূনবা এক্সপেন্দিচর অদুদগী, লুপা কোটি ২,০৬৬ অসিনা চার্জদ এক্সপেন্দিচরনি অমদি লেমহৌরিবা লুপা কোটি ১৯,১৫৯ অসিনা ভোটেদ এক্সপেন্দিচরনি।
৭১. সার, অপূনবা রেভিনিউ এক্সপেন্দিচর অসিনা লুপা কোটি ১৬,৪৪৫ এষ্টিমেন্ট তৌজরি। কেপিটেল আউটলে অসিনা লুপা কোটি ৩,৩৪৬ ওইগনি পাৰি অমদি মসি ইং ২০১৯-২০গী রিভাইস এষ্টিমেন্টতগী লুপা কোটি ৩৯৭ হেনগৎলি।
৭২. সার, অরোইবদা, মথংগী চহীদা ওইরকপা যাবা ফিস্কেল পোজিসন অদু ঐহাক্কা শল্পপনা থমজগে। ফিস্কেল দিফিসিট অসিনা লুপা কোটি ১,৩৬৩ হায়না পাৰি। মসি জিঃএসঃদিঃপিঃ গী চাদা ৪.০৬ ওইগনি অমদি মসি ষ্টেট এফঃআরঃবিঃ এমঃ এক্টকী মতুং ইনা লেপ্টিবা হেনবা যাদবা চাদা ৩গী চাং অদুদগী হেল্লি। ইং ২০২০-২১দা অপূনবা আউটষ্টেন্দিং দেবট অসি রিভাইস এষ্টিমেন্টকী চাদা ৩৭.৮৮ ওইরন্বদগী জিঃএসঃদিঃপিঃ গী চাদা ৩৫.৯১ ওইগনি পাৰি।

বায়োইশিন

৭৩. স্পীকর সার, মসিগী বজেট অসি ষ্টেট অসিদা লৈরিবা সমস্যাসিং, মায়োক্কাৰিবা অরাবশিং, মরুওইনা ইকোনোমি অসিবু হেজ্জমক ফগৎহল্লগনি হায়বা 'শিদ হীদাক' মক্তী নৎচদে। ষ্টেট অসিগী ইকোনোমি অসিনা যান্না অরুবা ইসু কয়া মায়োক্কাৰি অমদি সরকার অসিনা বজেট অসিগী খুখাংদা ইসুশিংশিং অসি থেংননবগী থম্মায়শেংনা ফোণ্ডোকচবা পাউদম অদু পীজবনি অমদি ষ্টেট অসিনা তশেং-তশেংবা অমদি মপুং ওইনা চাওখৎপা পুরক্কা হোৎনজবা অদুবুসু ফোণ্ডোকচবনি।
৭৪. বাফমশিং অসিগা লোয়ননা ঐহাক্কা, ওসিগী চাং লেপ্টিবা হাউস অসিদা ইং ২০২০-২১গী বজেট অসি অয়াবা পীবিনবা থমজরি।